




മഹാത്മാഗാന്ധി ദേശീയ ഗ്രാമീണ തൊഴിലുറപ്പ്
പദ്ധതി സോഷ്യൽ ഓഡിറ്റ് റിപ്പോർട്ട്

ഇടുക്കി ജില്ല

തൊടുപുഴ ബ്ലോക്ക്

മണക്കാട് പഞ്ചായത്ത്

വാർഡ് 1 : പാറക്കടവ്

തയ്യാറാക്കിയത് മഹാത്മാഗാന്ധി ദേശീയ ഗ്രാമീണ
തൊഴിലുറപ്പ് നിയമം സോഷ്യൽ ഓഡിറ്റ് സൊസൈറ്റി
കേരളയുടെ ഇടുക്കി ജില്ലാ ടീം.

ക്രമ നമ്പർ	ഉള്ളടക്കം	പേജ് നമ്പർ
1	കവർ പേജ്	1
2	ഉള്ളടക്കം	2
3	ആമുഖം	3
4	രീതിശാസ്ത്രം	5
5	പഞ്ചായത്ത് അടിസ്ഥാന വിവരങ്ങൾ	6
7	അവകാശ അധിഷ്ഠിത നിരീക്ഷണങ്ങൾ	7
8	ഓഡിറ്റ് നു വിധേയമാക്കിയ പ്രവൃത്തികളുടെ ലിസ്റ്റ്-	12
9	രജിസ്റ്റർ	13
10	ഫയൽ രേഖകൾ	16
11	പരിശോധന വിവരം	21
12	നിർദ്ദേശം	24
13	അനുബന്ധം	27
14	ഗ്രാമസഭ നിർദ്ദേശങ്ങള്	31

ആമുഖം

ഇന്ത്യയിൽ സാധാരണക്കാരായ ജനങ്ങളുടെ തൊഴിൽ ചെയ്യുവാനുള്ള അവകാശത്തെ സംരക്ഷിച്ച് നിലനിർത്തുന്നതിനായി 2005 സെപ്റ്റംബർ അഞ്ചാം തീയതി ദേശീയ ഗ്രാമീണ തൊഴിലുറപ്പ് നിയമം നിലവിൽ വന്നു. അവിദഗ്ദ്ധ കായിക തൊഴിലിൽ ഏർപ്പെടാൻ സന്നദ്ധതയുള്ള ഗ്രാമപ്രദേശങ്ങളിൽ അധിവസിക്കുന്ന ഏതൊരു കുടുംബത്തിനും ഒരു സാമ്പത്തിക വർഷം 100 ദിവസത്തിൽ കുറയാത്ത തൊഴിൽ ഉറപ്പാക്കുന്നതോടൊപ്പം ഗുണമേന്മയുള്ളതും സ്ഥായിയായിട്ടുള്ളതും ഉൽപാദനക്ഷമവുമായ ആസ്തികളുടെ സൃഷ്ടിയാണ് ഈ പദ്ധതിയുടെ മുഖ്യ ലക്ഷ്യം. ദരിദ്രരുടെ ഉപജീവനവും ആയി ബന്ധപ്പെട്ട വിഭവാടിത്തറ ശക്തിപ്പെടുത്തുകയും സാമൂഹികമായി പിന്നോക്കം നിൽക്കുന്ന എല്ലാ കുടുംബങ്ങളെയും പദ്ധതിയിൽ ഉൾപ്പെടുത്തുകയും പഞ്ചായത്ത് രാജ് സ്ഥാപനങ്ങളെ ശക്തിപ്പെടുത്തുക എന്നതും ഇതിന്റെ ലക്ഷ്യമാണ്.

സവിശേഷതകൾ

- നിയമത്തിന്റെ പിൻബലമുള്ള അവകാശാധിഷ്ടിതപദ്ധതി
- ഗ്രാമപഞ്ചായത്ത് പ്രദേശത്ത് താമസിക്കുന്ന 18 വയസ്സ് പൂർത്തിയായ ഏതൊരാൾക്കും പദ്ധതിയിൽ പങ്കാളിയാകാം
- സ്ത്രീക്കും പുരുഷനും തുല്യ വേതനം
- പരിസ്ഥിതി സംരക്ഷണം കാർഷിക മേഖലയിലെ അടിസ്ഥാന സൗകര്യ വികസനം എന്നിവയ്ക്ക് മുൻഗണന
- തൊഴിലാളികൾ തന്നെ പ്രവർത്തികൾ കണ്ടെത്തുകയും ആസൂത്രണത്തെ സഹായിക്കുകയും ചെയ്യുന്നു
- ആസൂത്രണത്തിലും നിർവഹണത്തിലും തികഞ്ഞ സുതാര്യത
- കരാറുകാരെ ഇടനിലക്കാരോ ഇല്ല
- പൊതുജന പങ്കാളിത്തത്തോടെ ലേബർ ബഡ്ജറ്റ്
- ബാങ്ക് പോസ്റ്റോഫീസ് വഴി മാത്രം വേതന വിതരണം

- സ്ത്രീകൾക്ക് മുൻഗണന
- കമ്പ്യൂട്ടർ ശൃംഖല വഴിയുള്ള മോണിറ്ററിംഗ് സംവിധാനം
- ഗ്രാമസഭ പദ്ധതി ഓഡിറ്റ് ചെയ്യുന്നു

ദേശീയ ഗ്രാമീണ തൊഴിലുറപ്പ് പദ്ധതി പ്രകാരം ഗ്രാമപഞ്ചായത്ത് പ്രദേശത്ത് നടപ്പിലാക്കുന്ന മുഴുവൻ പ്രവൃത്തികളും സോഷ്യൽ ഓഡിറ്റിങ്ങിനു വിധേയമാക്കണമെന്ന 17(2) വകുപ്പ് നിഷ്കർഷിക്കുന്നു പദ്ധതി പ്രവർത്തനത്തെപ്പറ്റിയും പൊതു

ധനം ചിലവഴിക്കുന്നതിനെപ്പറ്റിയും പൗര സമൂഹം നടത്തുന്ന പരസ്യവും സ്വതന്ത്രവുമായ പരിശോധനയാണ് ആണ് സോഷ്യൽ ഓഡിറ്റ് അഥവാ സാമൂഹിക പരിശോധന .തൊഴിലുറപ്പ് നിയമപ്രകാരം വർഷത്തിൽ രണ്ടുതവണ സോഷ്യൽ ഓഡിറ്റ് ഗ്രാമസഭകൾ എല്ലാ വാർഡിലും കൃത്യമായി നടത്തേണ്ടതാണ് സോഷ്യൽ ഓഡിറ്റിലൂടെ അഴിമതി ഇല്ലാതാക്കുന്നതിനും സുതാര്യത ഉറപ്പു വരുത്തുന്നതിനും കാര്യക്ഷമത വർദ്ധിപ്പിക്കുന്നതിന് സന്ദർഭം ഉറപ്പാക്കുന്നതിനും കഴിയുന്നു.പദ്ധതി പണം ശരിയായ രീതിയിൽ ചിലവഴിച്ചിട്ടുണ്ടോ എന്നും പണം ചെലവഴിച്ച് അതുകൊണ്ട് പദ്ധതിയുടെ ലക്ഷ്യം കൈവരിച്ചിട്ടുണ്ടോ എന്നും ഗുണഭോക്താക്കളുടെ ജീവിതത്തിൽ ഗുണകരമായും കാര്യമായ മാറ്റം ഉണ്ടായോ എന്ന് സോഷ്യൽ കണ്ടെത്താൻ കഴിയുന്നു

പദ്ധതി ആസൂത്രണം. നിർവ്വഹണം, മോണിറ്ററിംഗ് തുടങ്ങി എല്ലാ വൃക്കതികളും സോഷ്യൽ ഓഡിറ്റ് ഗ്രാമസഭയിൽ നിർബന്ധമായും പങ്കെടുക്കണം.മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ സുഗമവും സുതാര്യവുമായി സോഷ്യൽ ഓഡിറ്റ് നടത്തുന്നതിന് കേരളത്തിൽ സ്വതന്ത്ര ചുമതലയുള്ള സോഷ്യൽ ഓഡിറ്റ് യൂണിറ്റ് നിലവിൽവന്നു

1.രീതിശാസ്ത്രം

- ഓഡിറ്റ് പ്ലാൻ തയ്യാറാക്കൽ ഓഫീസ് സന്ദർശന പരിപാടികൾ.
- ജെപിസി , ബി ഡി ഒ , പഞ്ചായത്ത് പ്രസിഡന്റ്, ജനപ്രതിനിധികൾ, സെക്രട്ടറി, സ്റ്റാഫ് എന്നിവരുമായുള്ള അഭിമുഖം കൂടാതെ മറ്റു

തൊഴിലാളികൾ കർഷകർ തൊഴിലിന് പോകാത്ത കാർഡുടമകൾ എന്നിവരുമായുള്ള സംവാദം.

- പൊതു പ്രവൃത്തികളുടെയും, വ്യക്തിഗത പ്രവൃത്തികളുടെയും ഫയൽ പരിശോധനകളുടെ ഉള്ളടക്കം സുതാര്യത ഭരണസമിതിയുടേയും ഉദ്യോഗസ്ഥരുടെയും കാര്യപ്രാപ്തി എന്നിവ പരിശോധിക്കുന്നു.
- പൂർത്തീകരിച്ചതും നടന്നുകൊണ്ടിരിക്കുന്നതുമായ പ്രവർത്തി സ്ഥലങ്ങൾ പരിശോധിക്കുന്നു.
- എം ഐ എസ് രജിസ്റ്ററുകളും പരിശോധിച്ച് ഫയലും ഫീൽഡിലും തമ്മിൽ ക്രോസ് ചെക്ക് ചെയ്ത് വിവരങ്ങൾ ക്രോഡീകരിക്കുന്നു.
- കരട് റിപ്പോർട്ട് തയ്യാറാക്കി ഗ്രാമസഭയിൽ അവതരിപ്പിക്കുന്നു

കരട് റിപ്പോർട്ട് തയ്യാറാക്കി ഗ്രാമസഭയിൽ അവതരിപ്പിക്കുന്നു.

അവസാനവട്ട ചർച്ച

7. കരട് റിപ്പോർട്ട് തയ്യാറാക്കൽ

മണക്കാട് ഗ്രാമപഞ്ചായത്ത്

ഇടുക്കി ജില്ലയിൽ തൊടുപുഴ റവന്യൂ ഡിവിഷൻ കീഴിൽ തൊടുപുഴ താലൂക്കിൽ തൊടുപുഴ മുനിസിപ്പാലിറ്റിയോട് ചേർന്ന് കിടക്കുന്നതും ഭൂവിസ്തൃതിയിൽ പരിമിതമായ മണക്കാട് ഗ്രാമപഞ്ചായത്തിന് 20 ച.കി.മീ.വിസ്തൃതിയും¹³ വാർഡുകളിലായി 15106 ജനസംഖ്യയും ഉണ്ട്.ഇതിൽ 265 പട്ടികജാതി വിഭാഗവും 5 പട്ടികവർഗ്ഗ വിഭാഗവും ഉൾപ്പെടുന്നു.

വിദ്യാഭ്യാസരംഗത്ത് നിരവധി സ്ഥാപനങ്ങൾ ഉള്ള പഞ്ചായത്താണ് മണക്കാട് .മണക്കാട് ഗ്രാമപഞ്ചായത്തിന്റെ അധീനതയിൽ എൽ. പി സ്കൂളും, 2തുടർവിദ്യാഭ്യാസ കേന്ദ്രങ്ങളും, ഗ്രാമപഞ്ചായത്തിൽ സർക്കാർ മേഖലയിൽ ഒരു പി. എച്ച്. സി യുംപി.എച്ച്.സിയുടെ കീഴിൽ സബ്ജനറുകളും പ്രവർത്തിക്കുന്നു. കൂടാതെ ഒരു ആയുർവേദ ഡിസ് പെൻസറിയും, ഹോമിയോപതിരംഗത്ത് ഒരു ഡിസ്പെൻസറിയും, എൻ. എച്ച്. എം ഡി ഡിസ്പെൻസറിയും പ്രവർത്തിച്ചുവരുന്നു. സംസ്ഥാന ലൈബ്രറി കൗൺസലിന്റെ സഹായം ലഭിക്കുന്ന 8ലൈബ്രറികളും,6 യുവജനക്ലബ്ബുകളും ഇവിടെ ഉണ്ട്. ശ്രീ നരസിംഹസ്വാമി, വരിക്കരനത് ഭഗവതി, മുഴികാവ്, തോട്ടകരശ്രീ മഹാദേവ,ആൽ പാറ ശ്രീ മഹാദേവ എന്നീ ക്ഷേത്രങ്ങളും, കൂടാതെ സെന്റ്. സെബാസ്റ്റ്യൻ പള്ളിയും ഇവിടെ സ്ഥിതി ചെയ്യുന്നു.

ഭൂപടം

**ജനസംഖ്യ സംബന്ധിച്ച്
ആകെ ജനസംഖ്യ**

സ്ത്രീ ജനസംഖ്യ	പുരുഷ ജനസംഖ്യ	ആകെ ജനസംഖ്യ
7597	7509	15106

അവകാശ അധിഷ്ഠിത നിരീക്ഷണങ്ങൾ

മഹാത്മഗാന്ധി ദേശീയ ഗ്രാമീണ തൊഴിലുറപ്പ് നിയമത്തിലൂടെ ഗ്രാമീണ ജനതയ്ക്ക് തൊഴിൽ നൽകുന്നതോടൊപ്പം അവരുടെ പത്തു അവകാശങ്ങളും സംരക്ഷിക്കപ്പെടുന്നു. സോഷ്യൽ ഓഡിറ്റിലൂടെ പ്രവൃത്തികളുടെ പരിശോധനയും അതോടൊപ്പം തൊഴിലാളികളുടെ പത്തവകാശങ്ങളും സംരക്ഷിക്കപ്പെടുന്നുണ്ടോ എന്നും വിലയിരുത്തുന്നു.

തൊഴിലുറപ്പ് നിയമം

1. തൊഴിലുറപ്പ് നിയമം ഷെഡ്യൂൾ 2 para 01 അനുസരിച്ച് 18 വയസ്സ് പൂർത്തിയായ ഏതൊരാളും തൊഴിൽകാർഡ് അപേക്ഷിച്ചാൽ 15 ദിവസത്തിനുള്ളിൽ ഫോട്ടോ പതിച്ച തൊഴിൽ കാർഡ് കേന്ദ്ര സർക്കാർ ചെലവിൽ ലഭിക്കാനുള്ള അവകാശം ആണ് നിയമം നൽകുന്നത്.

നിരീക്ഷണം

തൊഴിലാളികളുമായുള്ള കൂടിക്കാഴ്ചയിൽ മനസിലാക്കാൻ സാധിച്ചത് പുതിയ തൊഴിൽ കാർഡ് ലഭ്യമാകുമ്പോൾ അതിൽ വയ്ക്കാനുള്ള ഫോട്ടോ തൊഴിലാളികൾ തന്നെയാണ് നൽകിയത് എന്നാണ്. ആദ്യ കാലത്ത് ഇതു പഞ്ചായത്ത് ഓഫീസിന്റേ ചിലവിൽ കൊടുത്തിരുന്നു.

2. അപേക്ഷിച്ച് 15 ദിവസത്തിനുള്ളിൽ തൊഴിൽ ലഭിക്കുവാൻ ഉള്ള

അവകാശവും കൈപ്പറ്റ് രസീത് ലഭിക്കുന്നതിനുള്ള അവകാശം
(ഔദ്യോഗിക 1, 2)

നിരീക്ഷണം

ഈ വാർഡിൽ തൊഴിലാളികൾ ഗ്രൂപ്പായും വ്യക്തിഗതമായും തൊഴിൽ ആവശ്യപ്പെട്ടു വരുന്നുണ്ട്. ആവശ്യപ്പെട്ട് 15 ദിവസത്തിനകത്തു തന്നെ തൊഴിൽ ലഭിച്ചിട്ടുണ്ട് എന്ന് രേഖകളിൽ നിന്നും വ്യക്തമാണ്. ഓരോ തൊഴിൽ അപേക്ഷയിലും അപേക്ഷ വച്ച തീയതി, തൊഴിൽ ആവശ്യപ്പെടുന്നത് എന്ന് മുതൽ എന്ന് വരെ, തുടങ്ങിയവ കൃത്യമായി രേഖപ്പെടുത്തേണ്ടതാണ്. പരിശോധിച്ച ഫയലുകളിലെ അപേക്ഷയിൽ രസീത് നമ്പർ ഉണ്ടായിരുന്നില്ല, അതിനാൽ അപേക്ഷകർക്ക് രസീത് നൽകിയിരുന്നില്ല എന്ന് മനസ്സിലാക്കാൻ സാധിച്ചു. തൊഴിലിനു വേണ്ടിയുള്ള എല്ലാ അപേക്ഷകളും ഫ്രണ്ട് ഓഫീസ് വഴി സ്വീകരിക്കേണ്ടതാണ്.

3. തൊഴിൽ ഇല്ലായ്മ വേതനം ലഭിക്കുവാനുള്ള അവകാശം

തൊഴിലുറപ്പ് നിയമപ്രകാരം തൊഴിൽ ആവശ്യപ്പെട്ടു കഴിഞ്ഞാൽ 15 ദിവസത്തിനുള്ളിൽ തൊഴിൽ നൽകിയിരിക്കണം. ലഭിച്ചില്ലെങ്കിൽ തൊഴിലില്ലായ്മ വേതനത്തിന് അർഹതയുണ്ട്.

നിരീക്ഷണം

തൊഴിലാളികളുമായുള്ള കൂടിക്കാഴ്ചയിലും, ഫയൽ പരിശോധനയിലും മനസ്സിലാക്കുവാൻ സാധിച്ചത് ജോലി ആവശ്യപ്പെട്ട് 15 ദിവസങ്ങൾക്കകം തൊഴിൽ ലഭിക്കുന്നുണ്ട് എന്നാണ്.

4. ഷെൽഫ് ഓഫ് പ്രൊജക്ട് തയ്യാറാക്കാനുള്ള അവകാശം

പഞ്ചായത്തിൽ സൂക്ഷിച്ചിരിക്കുന്ന ഗ്രാമസഭ രെജിസ്റ്ററിൽ തൊഴിലാളികൾ ഗ്രാമസഭ മീറ്റിംഗ് കൂടിയതായും തൊഴിൽ നിർദ്ദേശിച്ചതായും കാണുന്നു.

5. അഞ്ചു കിലോമീറ്ററിനുള്ളിൽ തൊഴിൽ ലഭിക്കുവാനുള്ള അവകാശം

നിരീക്ഷണം

അഞ്ചു കിലോമീറ്ററിനുള്ളിൽ തൊഴിൽ ലഭിക്കാനുള്ള അവകാശം (അല്ലെങ്കിൽ വേതനത്തിന്റെ 10% അധികം ലഭിക്കാനുള്ള അവകാശം) തൊഴിലാളികളുമായി നേരിട്ട് സംസാരിച്ചതിൽ നിന്നും, ഫയൽ പരിശോധന വഴിയും കണ്ടെത്താൻ കഴിഞ്ഞത് തൊഴിലാളികൾ ആരും 5 കിലോമീറ്ററിലധികം സഞ്ചരിച്ച് സ്ഥലത്ത് എത്തുന്നില്ല എന്നാണ് അറിയാൻ സാധിച്ചത് .

6. കുടിവെള്ളം, വിശ്രമസൗകര്യം, പ്രഥമ ശുശ്രൂഷ സൗകര്യം, ഇവ ലഭിക്കുന്നതിനുള്ള അവകാശം (ഷെഡ്യൂൾ 2 പാഠ 23-28)

തൊഴിലുറപ്പ് നിയമപ്രകാരം പ്രവർത്തി നടക്കുന്ന സ്ഥലത്ത് കുടിവെള്ളം, തണൽ ,പ്രഥമശുശ്രൂഷ കിറ്റ് എന്നിവ പ്രവർത്തി നടപ്പിലാക്കുന്ന സ്ഥാപനം വഴി സൗജന്യമായി തൊഴിലാളികൾക്ക് ലഭിക്കേണ്ടതാണ്.

നിരീക്ഷണം

തൊഴിലാളികളുമായി നേരിട്ട് സംസാരിച്ചതിൽ നിന്നും അറിയാൻ കഴിഞ്ഞത് കുടിവെള്ളം, പടുത ഇവ സ്വന്തം ചിലവിലാണ് തൊഴിലാളികൾ മേടിക്കുന്നത് പ്രഥമ ശുശ്രൂഷ പഞ്ചായത്ത് ആശുപത്രിയിൽ നിന്നും സൗജന്യമായി ലഭിക്കാറുണ്ട്.

7. 15 ദിവസത്തിനുള്ളിൽ വേതനം ലഭിക്കുന്നതിനുള്ള അവകാശം.
നിരീക്ഷണം

തൊഴിൽ ചെയ്ത് 15 ദിവസത്തിനകം കൂലി ലഭിക്കുന്നില്ല എന്നാണ് തൊഴിലാളികളിൽ നിന്നും മനസ്സിലാക്കാൻ സാധിച്ചത് .

8. വേതന വിതരണത്തിലെ കാലതാമസത്തിന് നഷ്ടപരിഹാരം ലഭിക്കുവാനുള്ള അവകാശം (സെക്ഷൻ3(3)).

നിരീക്ഷണം

വേതന വിതരണത്തിലെ ഗണ്യമായ താമസം നേരിടുന്നുണ്ടെങ്കിലും കാലതാമസത്തിന് നഷ്ടപരിഹാരം ലഭിച്ചിട്ടില്ല. നഷ്ടപരിഹാര തുകയെക്കുറിച്ച് തൊഴിലാളികളുടെ ഇടയിൽ വ്യക്തമായ ധാരണ ഉണ്ടായിരുന്നില്ല .

9. സമയബന്ധിതമായുള്ള പരാതി പരിഹാരത്തിനുള്ള അവകാശം(സെക്ഷൻ 19).

തൊഴിലുറപ്പ് നിയമം സെക്ഷൻ 19 പ്രകാരം സമയബന്ധിതമായി പരാതികൾ പരിഹരിക്കുന്നതിനുള്ള അവകാശം നിഷ്കർഷിക്കുന്നു. .പദ്ധതിയുമായി ബന്ധപ്പെട്ട പരാതികൾ ടോൾഫ്രീ നമ്പർ ഉപയോഗിച്ചോ, രേഖാമൂലം എഴുതി നൽകിയോ , ഇമെയിൽ വഴിയോ

സമർപ്പിക്കാവുന്നതാണ്. ടോൾഫ്രീ നമ്പറുകൾ പഞ്ചായത്ത് പ്രദർശിപ്പിക്കേണ്ടതാണ്. 1 8 0 0 4 2 5 5060 എന്ന ടോൾഫ്രീ നമ്പറിൽ പരാതികൾ രേഖപ്പെടുത്താം എന്നുള്ള വിവരം തൊഴിലാളികൾക്ക് ലഭ്യമല്ല.

10. സോഷ്യൽ ഓഡിറ്റ് നടത്തുന്നതിനുള്ള അവകാശം(സെക്ഷൻ 17(2)).

തൊഴിലുറപ്പ് പദ്ധതിയിൽ ഏറ്റെടുത്ത് നടപ്പാക്കുന്ന മുഴുവൻ പ്രവർത്തനങ്ങളും സോഷ്യൽ ഓഡിറ്റിനു വിധേയമാക്കണമെന്ന് സെക്ഷൻ 17 (2) നിഷ്കർഷിക്കുന്നു.

നിയമം അനുശാസിക്കും പ്രകാരം ഉള്ള സോഷ്യൽ ഓഡിറ്റ് പ്രക്രിയ നടന്നുകൊണ്ടിരിക്കുന്നു.

മേറ്റുമാരുടെ പ്രവർത്തനം

- പ്രവർത്തിയുടെ മേൽനോട്ടം, തൊഴിൽ കാർഡിൽ ആവശ്യമുള്ള വിവരങ്ങൾ രേഖപ്പെടുത്തുക, ഏറ്റവും തൊഴിലാളികളുടെ ഹാജർ മാസ്റ്റർറോളിൽ ഉറപ്പുവരുത്തുക, പൂർത്തിയാക്കിയ മാസ്റ്റർറോളുകൾ ഡേറ്റാ എൻട്രി ഓപ്പറേറ്ററുടെ പക്കൽ എത്തിക്കുക.
- സൈറ്റ് ഡയറി, മാസ്റ്റർറോൾ, എന്നിവ കൃത്യമായി പുരിപ്പിക്കണം. മാസ്റ്റർറോളിൽ വെട്ടിത്തിരുത്തലുകൾ പാടില്ല. ഭൂമി പാട്ടത്തിനെടുക്കുമ്പോൾ സർക്കാർ മാർഗ്ഗനിർദ്ദേശത്തിൽ പറഞ്ഞിരിക്കുന്നതുപോലെ മൂന്നുവർഷത്തേക്കെങ്കിലും കരാർ പ്രകാരം പാട്ടത്തിനെടുക്കാൻ ശ്രമിക്കണം.
- മേറ്റുമാർ തങ്ങൾക്ക് ലഭിച്ച പരിശീലനം അനുസരിച്ച് തൊഴിലാളികൾക്ക് തൊഴിലിനെക്കുറിച്ച് വ്യക്തത നൽകണം.

- തൊഴിൽ കാർഡ് കൃത്യമായി പൂരിപ്പിച്ച് തൊഴിലാളികൾക്കു നൽകുക. യാതൊരു കാരണവശാലും മെറ്റാർ തൊഴിൽ കാർഡ് കയ്യിൽ സൂക്ഷിക്കാതിരിക്കുക.
- പണിസ്ഥലത്ത് ആവശ്യമായ സൗകര്യങ്ങൾ ഉണ്ടായെന്ന് മെറ്റ് ഉറപ്പുവരുത്തുക.
- സൈറ്റ് ഡയറിയിൽ മോനിറ്ററിങ്ങിന് എത്തുന്ന ഉദ്യോഗസ്ഥരെക്കൊണ്ട് ഒപ്പുവയ്പ്പിക്കണം.
- തൊഴിലാളികൾക്ക് അവരുടെ പത്ത് അവകാശങ്ങളെപ്പറ്റി പറഞ്ഞുകൊടുക്കുകയും അവരെ ബോധവാന്മാരാക്കുകയും ചെയ്യുക.
- പുതിയതൊഴിലിടങ്ങൾ കണ്ടെത്തുവാനും, പുതിയ തൊഴിൽ ആസൂത്രണം ചെയ്യുവാനും, തൊഴിലാളികളെ സഹായിക്കുകയും ചെയ്യുക.
- കൃത്യമായി സോഷ്യൽ ഓഡിറ്റിങ്കിലും, ഗ്രാമസഭയിലും പ്രോജക്റ്റ് മീറ്റിംഗിലും, പരിശീലനക്യാമ്പിലും പങ്കെടുക്കുക.
- മറ്റു തൊഴിലാളികൾക്ക് കൂടി മെറ്റിന്റെ ചുമതലകളിലേക്ക് കടന്നുവരുവാനുള്ള സാഹചര്യവും സന്ദർഭവും ഒരുക്കിക്കൊടുക്കണം.
- തൊഴിലാളികളുമായി നിരന്തര സമ്പർക്കം പുലർത്തുകയും കൂടുതൽ ബന്ധം സ്ഥാപിക്കുകയും ചെയ്യുക.

ഓഡിറ്റിനു വിധേയമാക്കിയ ഫയലുകളുടെവിശദാംശങ്ങൾ

Sl No	Work code	Name of work	Estimate Amount	Mandays taken	Unskilled wages	Skilled wages/ material/C IB	Total expense

1.	IF/357205	ലൈഫ് ഭവന പദ്ധതി ശോഭന സോജൻ	26103	90	24390	1713	26103
2.	IF/357211	ലൈഫ് ഭവന പദ്ധതി രമണീ കേ സി	26103	90	24390	1713	26103
3	LD/319467	കയ്യാലനി ർമാണം ജോസ് താനത്തു പറമ്പിൽ	5608	10	2760	1713	4473
4	LD/319469	കയ്യാലനി ർമാണം വാസുദേ വ കൈമൾ മുരീക്കും പ്പിള്ളിൽ	8580	23	6348	0	6348
5.	WC/305244	കയ്യാലനി ർമാണം രായവാ സു കല്ലുംബി ള്ളിൽ	6865	13	3588	1713	5301

രജിസ്റ്ററുകൾ

കേന്ദ്ര സർക്കാരിന്റെ നിർദ്ദേശപ്രകാരം താഴെപ്പറയുന്ന 7 രജിസ്റ്ററുകൾ നിർബന്ധമായും ഗ്രാമപഞ്ചായത്തിൽ സൂക്ഷിക്കേണ്ടതാണ്.

1)ജോബ് കാർഡ് രജിസ്റ്റർ

2)ഗ്രാമസഭാ രജിസ്റ്റർ

3)ഡിമാൻഡ് / അലോക്കേഷൻ വേതന രജിസ്റ്റർ

4)വർക്ക് രജിസ്റ്റർ

5)ഫിക്സ്ഡ് അസറ്റ് രജിസ്റ്റർ

6)പരാതി രജിസ്റ്റർ

7)മെറ്റീരിയൽ രജിസ്റ്റർ

1)ജോബ് കാർഡ് രജിസ്റ്റർ

തൊഴിൽ കാർഡ് രജിസ്റ്ററിൽ 95 തൊഴിലാളികളുടെ പേര് ചേർത്തിട്ടുണ്ട് 2018 ഒക്ടോബറിനു ശേഷം 4 കുടുംബങ്ങളിൽ നിന്നായി 6 പേർ പുതുതായി ചേർന്നിട്ടുണ്ട്. തൊഴിൽ കാർഡ് രജിസ്റ്റർ ഓരോ വാർഡിനും പ്രത്യേകം ആയി സൂക്ഷിച്ചിരിക്കുന്നു. ചിലരുടെ ഫോട്ടോയുടെ അഭാവം കാണാൻ കഴിഞ്ഞു

2)ഗ്രാമസഭാ രജിസ്റ്റർ

എല്ലാ വാർഡുകളിലും പ്രത്യേകം ഗ്രാമസഭ രജിസ്റ്ററുകൾ സൂക്ഷിച്ചിട്ടുണ്ട്.

ഗ്രാമസഭ രജിസ്റ്റർ 2019 കാലയളവു മുതലാണ് പ്രത്യേകം തൊഴിലുറപ്പിനായ സൂക്ഷിക്കാൻ തുടങ്ങിയത്

2017 ഒക്ടോബർ 2ആം തീയതി തൊഴിലുറപ്പ് പദ്ധതിയുടെ 2018-19 വർഷത്തെ വാർഷിക കർമ്മപദ്ധതി തയ്യാറാക്കുന്നതിനുള്ള നിർദ്ദേശങ്ങൾ സ്വീകരിക്കുന്നതിനുള്ള ഗ്രാമസഭ അരികൂഴ എൽ പി സ്കൂളിൽ നടന്നതായി കാണാൻ കഴിഞ്ഞു. ആകെ 99 പേർ പങ്കെടുത്ത് ഒപ്പ് രേഖപ്പെടുത്തി. ഈ ഗ്രാമസഭയിൽ3 പദ്ധതി നിർദ്ദേശങ്ങൾ മുന്നോട്ടു വച്ചിട്ടുണ്ടായിരുന്നു.

3)ഡിമാൻഡ് / അലോക്കേഷൻ വേതന രജിസ്റ്റർ

ഡിമാൻഡ് രജിസ്റ്റർ എഴുതി സൂക്ഷിച്ചിരിക്കുന്നു. രജിസ്റ്ററിൽ തൊഴിലിനുവേണ്ടി അപേക്ഷിച്ച തീയതി, നൽകിയ തീയതി, പെയ്മെന്റ് പോയത് തുടങ്ങിയ വിവരങ്ങൾ ഇവിടെ എഴുതി സൂക്ഷിച്ചിട്ടുണ്ട്. ഡിമാന്റ് രജിസ്റ്ററിൽ പരിശോധനയ്ക്ക് വിധേയമായ വർക്കുകൾ എല്ലാം പ്രതിപാദിച്ചിട്ടുണ്ട്.

4)വർക്ക് രജിസ്റ്റർ

വർക്ക് വിവരങ്ങൾ എം. ഐ .എസിൽ നിന്നും ഡൗൺലോഡ് ചെയ്തു സൂക്ഷിച്ചിരുന്നു. പരിശോധിച്ച ഫയലിൽ നിന്നും

വർക്ക് രജിസ്റ്ററിൽ LD/319469 വർക്കിനെ കുറിച്ച് മാത്രമേ പറഞ്ഞിട്ടുള്ളൂ കൂടാതെ ഇതിന്റെ ഷെൽഫ് ഓഫ് വർക്കിലെ പ്രയോറിറ്റി നമ്പർ , സാങ്കേതിക അനുമതി, ഭരണാനുമതി നൽകിയ തീയതി, ഇംപ്ലിമെന്റിങ്ങ് ഏജൻസി, വർക്ക് തുടങ്ങിയ ദിവസം , എസ്റ്റിമേറ്റ് അനുസരിച്ച് അവസാനിക്കുന്ന ദിവസം , സാക്ഷൻ ചെയ്ത അൺസ്കിൽഡും, മെറ്റീരിയലിനെ കുറിച്ചും എഴുതി ചേർത്തിട്ടുണ്ട്.

5)ഫിക്സ്ഡ് അസറ്റ്/ആസ്തി രജിസ്റ്റർ

ഫിക്സ്ഡ് അസറ്റ് രജിസ്റ്ററിൽ പരിശോധനയ്ക്ക് വിധേയമായ വർക്കുകൾ എല്ലാം പ്രതിപാദിച്ചിട്ടുണ്ട് കൂടാതെ വർക്ക് ഐഡി, പേര്, ക്ലാസ് ഓഫ് അസ്റ്റ്, ടിസക്രിപ്ഷൻ,ഗുനഭോക്തവിന്റെ പേരും പറഞ്ഞിരിക്കുന്നു.

6)പരാതി രജിസ്റ്റർ

പരാതി രജിസ്റ്റർ ഇവിടെ സൂക്ഷിച്ചിട്ടുണ്ട്. എന്നാൽ പരാതികൾ ഒന്നുംതന്നെ രേഖപ്പെടുത്തിയിട്ടില്ല.

7)മെറ്റീരിയൽ രജിസ്റ്റർ

തൊഴിലുറപ്പിൽ ഏറ്റെടുക്കുന്ന പ്രവൃത്തികളുടെ ഭാഗമായി വരുന്ന സാധന സാമഗ്രികളുടെ വാങ്ങൽ തീരുമാനം, ഉപയോഗം, നീക്കിയിരിപ്പ്, ചെലവുകളെ എന്നിവ സംബന്ധിച്ച വിവരങ്ങൾ മുഴുവനും പ്രസ്തുത രജിസ്റ്ററിൽ രേഖപ്പെടുത്തേണ്ടതാണ് .വിവരങ്ങൾ എം. ഐ .എസിൽ നിന്നും ഡൗൺലോഡ് ചെയ്തു സൂക്ഷിച്ചിരുന്നു. മെറ്റീരിയൽ രജിസ്റ്ററിൽ പരിശോധനയ്ക്ക് വിധേയമായ വർക്കുകൾ ഒന്നും തന്നെ പ്രതിപാദിച്ചിട്ടില്ല.

ഫയൽ രേഖകൾ

***കവർ പേജ്**

ഒരു പ്രവർത്തി ഫയലിൽ ആധികാരികമായി വേണ്ടതും, പ്രവർത്തിയെക്കുറിച്ച് ഏതൊരാൾക്കും എളുപ്പത്തിൽ മനസ്സിലാക്കാൻ സാധിക്കുന്ന രേഖ കവർ പേജ് ആണ്. കവർ പേജ് പൂർണ്ണമായിരുന്നു. യഥാർത്ഥ ചിലവ്, ജിയോ ടാഗ് അസറ്റ് ഐഡി, മേറ്റീരിയൽ പേര് എന്നിവ അപൂർണ്ണമായിരുന്നു.

*** ചെക്ക് ലിസ്റ്റ്**

ചെക്ക് ലിസ്റ്റ് പൂർണ്ണമായിരുന്നു. എന്നിരുന്നാലും ഓരോ രേഖകളെയും സൂചിപ്പിക്കുന്ന പേജ് നമ്പർ ഇല്ലായിരുന്നു. ഓരോ രേഖകളെയും സൂചിപ്പിക്കുന്ന നമ്പർ ആണ് വേണ്ടത്.

*** ആനുവൽ ആക്ഷൻ പ്ലാനിന്റെ കോപ്പി**

ആനുവൽ ആക്ഷൻ പ്ലാനിന്റെ കോപ്പി ഉണ്ടായിരുന്നതിനാൽ ഈ സാമ്പത്തിക വർഷത്തിൽ ചെയ്ത പ്രവർത്തികൾ മുൻഗണനാ ക്രമത്തിൽ ആണ് എന്നുമനസ്സിലാക്കാൻ കഴിഞ്ഞു.

*** ടെക്നിക്കൽ എസ്റ്റിമേറ്റിന്റെ കോപ്പി**

സെക്യൂർ സോഫ്റ്റ്‌വെയറിൽ നിന്നുള്ള കോപ്പി വളരെ കൃത്യതയോടെ ഫയലിൽ സൂക്ഷിച്ചിരുന്നു.ഡ്രോയിങ് ഡിസൈൻ പ്ലാൻ ജനകീയ എസ്റ്റിമേറ്റ് എന്നിവ വളരെ കൃത്യതയോടെ കാണാൻ കഴിഞ്ഞു.

***ഭരണാനുമതി തീരുമാനത്തിന്റെ കോപ്പി**

ഒരു വർഷത്തിൽ വാർഡിൽ നടപ്പിലാക്കുന്ന തൊഴിലുറപ്പ് പ്രവർത്തനങ്ങൾക്ക് പഞ്ചായത്ത് ഭരണ സമിതി നൽകുന്ന അനുമതിയാണ് ഭരണാനുമതി ഇതിൽ സെക്രട്ടറിയുടെ തീയതിയോടെയുള്ള ഒപ്പാണ് വേണ്ടത്. നോക്കിയ ഫയലുകളിൽ ഭരണാനുമതി കാണാൻ കഴിഞ്ഞു.

*** സാങ്കേതികാനുമതി**

സെക്യൂറിൽ നിന്നും എടുത്ത കോപ്പി ആയിരുന്നു ഉണ്ടായിരുന്നത്, സാങ്കേതികാനുമതി വ്യക്തമായിരുന്നു.

***സംയോജിത പദ്ധതി**

പരിശോധിച്ച 2 ഫയലുകൾ സംയോജിത പദ്ധതിയിൽ ഉൾപ്പെടുന്നവയായിരുന്നു . എന്നാൽ സംയോജിത പദ്ധതി സംബന്ധമായ രേഖ ഒന്നും ഫയലിൽ ഉണ്ടായിരുന്നില്ല

*** വർക്ക് ആവശ്യപ്പെട്ടുകൊണ്ടുള്ള ഫോം**

തൊഴിൽ ആവശ്യപ്പെട്ട നിർദ്ദിഷ്ട ഫോർമാറ്റിലുള്ള അപേക്ഷ കാണുവാൻ കഴിഞ്ഞു. അപേക്ഷയിൽ തൊഴിലാളികളുടെ പേര്, ഒപ്പ്, തൊഴിൽ ആവശ്യപ്പെട്ട തീയതി, തൊഴിൽ ആവശ്യപ്പെടുന്നത് എന്ന് മുതൽ ഇന്ന് വരെ ആണെന്ന് കൃത്യമായി രേഖപ്പെടുത്തേണ്ടതാണ്.തൊഴിൽ ആവശ്യപ്പെട്ടുകൊണ്ടുള്ള അപേക്ഷകൾ ഫ്രണ്ട് ഓഫീസ് വഴി സ്വീകരിക്കേണ്ടതാണ്

*** വർക്ക് അനുവദിച്ചുകൊണ്ടുള്ള ഫോം**

ഫയലിൽ ഉണ്ടായിരുന്നു, കൂടാതെ അപേക്ഷിച്ച് 15 ദിവസത്തിനകം തന്നെയാണ് ഈ പ്രവർത്തികൾ നൽകിയിരിക്കുന്നത്

*** മാസ്റ്റർ റോളിന്റെ കോപ്പി**

തൊഴിലാളികൾ തൊഴിൽ ചെയ്യുന്ന രീതി ഉൾപ്പെടെയുള്ള ഹാജർ രേഖപ്പെടുത്തുന്നതിന്റെ അടിസ്ഥാന രേഖയാണ് മാസ്റ്റർ റോൾ. ഇതിൽ ബ്ലോക്ക് ഡെവലപ്മെന്റ് ഓഫീസർ, പഞ്ചായത്ത് സെക്രട്ടറി എന്നിവർ തീയതി ഓടുകൂടി ഒപ്പും സീലും രേഖപ്പെടുത്തേണ്ടതാണ് അതോടൊപ്പം പരിശോധന നടത്തിയ ഓവർസിയറുടെയും, അറ്റൻഡൻസ് എടുത്ത മേറ്റ് ന്റെയും ഒപ്പ് രേഖപ്പെടുത്തേണ്ടതാണ്. നോക്കിയ ഫയലുകളിൽ മാസ്റ്റർ റോൾ കോപ്പി ഉണ്ടായിരുന്നു. വെട്ടി തിരുത്തലുകൾ ഇല്ലാതിരുന്നത് പ്രശംസനീയമാണ്. .

പണിയായുധ വാടക വേതനത്തോടൊപ്പം നൽകുന്നുണ്ട്. ദിവസ വേതനം, ഹാജർ പ്രകാരമുള്ള കൂലി എന്നിവ എല്ലാം മസ്റ്റർ റോളുകളിലും എഴുതിയിട്ടുണ്ടായിരുന്നു. മസ്റ്റർ റോളുകളിൽ ഒന്നും എം. ബുക്ക് നമ്പർ , തൊഴിലാളികൾക്ക് ലഭിക്കുന്ന വേതനത്തിന് ആകെ തുക രേഖപ്പെടുത്തിയിരുന്നില്ല.

*** എം ബുക്കിന്റെ കോപ്പി**

മെഷർമെന്റ് ബുക്ക് എല്ലാ വർക്ക് ഫയലിലും സൂക്ഷിച്ചിട്ടുണ്ടായിരുന്നു. വർക്ക് കോഡ്, വർക്കിന്റെ പേര്, മസ്റ്റർ റോൾ നമ്പർ എന്നിവ രേഖപ്പെടുത്തിയിട്ടുണ്ട് . എം ബുക്ക് കളിലും ബന്ധപ്പെട്ട അധികാരികൾ സർട്ടിഫൈ ചെയ്തിട്ടില്ല. AS,TS നമ്പർ , എസ്റ്റിമേറ്റ് തുക, എസ്റ്റിമേറ്റ് തുക യഥാർത്ഥ ചിലവും തമ്മിലുള്ള വ്യത്യാസം എന്നിവ കൂടി രേഖപ്പെടുത്തേണ്ടതാണ്.

*** സാധന ഘടകം**

പരിശോധിച്ച് ഫയലിൽ ബാധകമല്ല

*** വേജ് ലിസ്റ്റ്**

തൊഴിലാളികൾ എത്ര ദിവസം ജോലി ചെയ്തു എന്നതിനെ അടിസ്ഥാനമാക്കി അവർക്ക് നൽകേണ്ട കൂലി, ആയുധം മുർച്ച കൂട്ടുന്നതിനുള്ള തുക,എന്നിവയെല്ലാം കാണിച്ച് പണം കൈമാറുന്നതിനുള്ള ഒന്നാണ് വേജ് ലിസ്റ്റ്. മാസ്റ്റർ റോളിന് ആനുപാതികമായ വേജ് ലിസ്റ്റ് കാണുവാൻ കഴിഞ്ഞില്ല.

*** എഫ്. ടി. ഒ**

എല്ലാ വേജ് ലിസ്റ്റിനും ആനുപാതികമായ എഫ് ടി ഒ ഫയലിൽ കാണാൻ കഴിഞ്ഞില്ല.

*** മെറ്റീരിയൽ വൗച്ചർ**

പരിശോധിച്ച പ്രവർത്തനങ്ങൾ മെറ്റീരിയൽ വർക്കുകൾ അല്ലായിരുന്നുവെങ്കിലും, സിറ്റിസൺ ഇൻഫർമേഷൻ ബോർഡിനു വേണ്ടി തുക ചിലവഴിച്ചിട്ടുണ്ട് എങ്കിൽ തുകയുടെ മെറ്റീരിയൽ ബില്ലുകൾ ഫയലുകളിൽ സൂക്ഷിക്കേണ്ടതാണ്.

*** റോയൽറ്റി**

ചെയ്ത പ്രവർത്തനങ്ങൾക്ക് ബാധകമല്ല.

*** ഫോട്ടോ ഗ്രാഫ്**

പണി തുടങ്ങുന്നതിനു മുൻപും പണിയുന്നതിന് ഇടയിലും പണി പൂർത്തീകരിച്ചു കഴിഞ്ഞും എന്നിങ്ങനെ 3 ഫോട്ടോകൾ ആണ് ഫയലിൽ വേണ്ടത് ഫോട്ടോസ് മൂന്നും കാണാൻ കഴിഞ്ഞു.

*** വർക്ക് കംപ്ലീഷൻ സർട്ടിഫിക്കറ്റ്**

പരിശോധിച്ച ഫയലുകളിൽ കൃത്യമായി കാണുവാൻ കഴിഞ്ഞു.

*** മാസ്റ്റർ റോൾ മൂവ്വെന്റ് സ്ലിപ്പ്**

നോക്കിയ ഫയലിൽ വിവരങ്ങൾ മാസ്റ്റർ റോൾ മൂവ്വെന്റ് സ്ലിപ്പ് വിവരങ്ങള് വ്യക്തമായി എഴുതിയിട്ടുണ്ടായിരുന്നു.സെക്രട്ടറിയുടെ തീയതിയോടുള്ള ഒപ്പ് കാണാൻ കഴിഞ്ഞില്ല.പ്രവർത്തി അവസാനിച്ച തീയതി എം .ഐ എസ് ഇൽ പ്രവർത്തി രേഖപ്പെടുത്തിയ തീയതി എന്നിവ ഇല്ലായിരുന്നു.

*** ജിയോ ടാഗ് ഫോട്ടോസ്**

ജിയോ ടാഗ് ഫോട്ടോ കാണാൻ സാധിച്ചില്ല.

*** സോഷ്യൽ ഓഡിറ്റ് റിപ്പോർട്ട്**

നിയമ പ്രകാരമുള്ള സോഷ്യൽ ഓഡിറ്റ് നടപ്പാക്കുന്നത് ഇപ്പോഴാണ്.

*** സൈറ്റ് ഡയറി**

സംസ്ഥാന സർക്കാരിന്റെ നിർദ്ദേശപ്രകാരം വർക്ക് ഫയലിൽ സൂക്ഷിക്കേണ്ട ഇരുപത്തിരണ്ടാമത്തെ രേഖയാണ് സൈറ്റ് ഡയറി. പരിശോധിച്ച ഒരു ഫയലിലും സൈറ്റ് ഡയറി ഉണ്ടായിരുന്നില്ല. സൈറ്റ് ഡയറി യുടെ കവർപേജിൽ പ്രവർത്തിയെ കുറിച്ചുള്ള പ്രാഥമിക വിവരങ്ങൾ ഏതൊരു വ്യക്തിക്കും മനസ്സിലാക്കാൻ പറ്റുന്ന രീതിയിൽ ഉണ്ടാകേണ്ടതാണ്. പ്രവർത്തി ആരംഭിക്കുന്ന ദിവസം ,പ്രവർത്തി അവസാനിക്കുന്ന തീയതി എന്നിവ രേഖപ്പെടുത്തേണ്ടതാണ് . ,അതോടൊപ്പം എസ്റ്റിമേറ്റ് തുക,പ്രവൃത്തി ദിനങ്ങള് , എന്നിവ കവർപേജിൽ ഉണ്ടായിരിക്കണം

പണിസ്ഥലത്തെ സൗകര്യങ്ങളുടെ ലഭ്യത അടങ്ങിയ ചെക്ക് ലിസ്റ്റ് പൂരിപ്പിക്കേണ്ടതാണ്.

സൈറ്റ് ഡയറി യുടെ ഒരു ഭാഗമാണ് പദ്ധതി ആരംഭ മീറ്റിങ്ങ്. ഒരു പ്രവൃത്തി തുടങ്ങിയതുടങ്ങുന്നതിനു മുമ്പ് പ്രവർത്തിയെക്കുറിച്ചുള്ള വിവരങ്ങൾ പങ്കുവയ്ക്കുന്നതും അതുപോലെ ഒരു പ്രവർത്തി എങ്ങനെ ചെയ്യണമെന്ന് തൊഴിലാളികൾ ക്ക് കൃത്യമായ അവബോധം ഉണ്ടാക്കി എടുക്കുന്നതിനും വാർഡ് മെമ്പർ, സ്റ്റാഫ് എന്നിവരുടെ അധ്യക്ഷതയിൽ കൂടുന്ന യോഗമാണ് പദ്ധതി ആരംഭ മീറ്റിങ്ങ്. ഏതൊരു പ്രവർത്തി തുടങ്ങുന്നതിനു മുമ്പും പദ്ധതി ആരംഭ മീറ്റിംഗ് നടത്തേണ്ടതുണ്ട് .

സൈറ്റ് ഡയറിയിൽ ഉണ്ടായിരിക്കേണ്ട മറ്റൊരു പ്രധാനപ്പെട്ട ഭാഗമാണ് തൊഴിലാളികളുടെ സാക്ഷി പത്രം:മസ്തൂർ റോളിൽ ഒപ്പുവെച്ച തൊഴിലാളികൾ പ്രവൃത്തി ചെയ്തു എന്നും, മേറ്റ് മേൽനോട്ടം വഹിച്ചു എന്നും തെളിയിക്കുന്ന ആധികാരിക രേഖയാണ് സാക്ഷി പത്രം.

കൂടാതെ, ചികിത്സാ ചിലവും(ഉണ്ടെങ്കിൽ) ഉൾക്കൊള്ളിക്കേണ്ടതാണ്.

സൈറ്റിൽകണ്ടുപിടിച്ചവരങ്ങൾ

Sl No	Work code	Name of work	Estimate Measurment	M book measure ment	Field measurem ent	Surplus /Defecit
1.	IF/357205	ലൈഫ് ഭവന പദ്ധതി ശോഭന സോജൻ	ബാധക മല്ല.	ബാധക മല്ല.	ബാധക മല്ല.	NA
2.	IF/357211	ലൈഫ് ഭവന പദ്ധതി രമണി കേ സി	ബാധക മല്ല.	ബാധക മല്ല.	ബാധക മല്ല.	NA
3	LD/319467	കയ്യാലനി ർമാണം ജോസ് താനത്തുപ റംബിൽ	29.05 sq.m	20.95 sq.m	48 sq.m	27.05 sq m (കൂടുത ൽ)
4	LD/319469	കയ്യാലനി ർമാണം വാസുദേ വ കൈമൾ മുരീക്കും പ്പിള്ളിൽ	52 sq.m	48.08 sq.m	60.4 sq.m	12.32 sq.m (കൂടുത ൽ)

5	WC/305244	കയ്യാലനി ർമ്മാണം രായവാ സു കല്ലുംബി ള്ളിൽ	39 sq.m	27.20 sq.m	15.65 sq.m	11.55 sq m (കുറവ്)
---	-----------	---	---------	---------------	---------------	--------------------------

IF/357205 ലൈഫ് ഭവന പദ്ധതി

ശോഭന സോജറു ഉടമസ്ഥതയിൽ ഉള്ള ഭൂമിയിലാണ് വീട് നിർമ്മിച്ചിരിക്കുന്നത് വീടിന്റെ മേലകൂര വരെ പൂർത്തിയായി

ഇതിനായി ചിലവാക്കിയ തുക 26103 രൂപയാണ്

ഇതിൽ സി ഐ ബി ബോർഡിനായി ചിലവിട്ടത് 1713 രൂപയാണ് , സി .ഐ ബി ബോർഡ് സൈറ്റിൽ കാണാൻ സാധിച്ചു .വീടു നിർമ്മാണത്തിനായി 90 തൊഴിൽ ദിനങ്ങൾ നൽകിയിട്ടുണ്ട് .

IF/357211ലൈഫ് ഭവന പദ്ധതി

രമണികെ .സിയുടെ ഉടമസ്ഥതയിൽ ഉള്ള ഭൂമിയിലാണ് വീട് നിർമ്മിച്ചിരിക്കുന്നത് വീടിന്റെ മേലകൂര വരെ പൂർത്തിയായി

ഇതിനായി ചിലവാക്കിയ തുക 26103 രൂപയാണ്

ഇതിൽ സി ഐ ബി ബോർഡിനായി ചിലവിട്ടത് 1713 രൂപയാണ്, സി ഐ ബി ബോർഡ് സൈറ്റിൽ കാണാൻ സാധിച്ചു .വീടു നിർമ്മാണത്തിനായി 90 തൊഴിൽ ദിനങ്ങൾ നൽകിയിട്ടുണ്ട് .

LD/319467 കയ്യാല നിർമ്മാണം:

ജോസ് താനത്തുപറംബിലിന്റെ ഉടമസ്ഥതയിലുള്ള ഭൂമിയിൽ 20.95 മീറ്റർ സ്ക്വയർ കയ്യാല നിർമ്മിച്ചിട്ടുള്ളതിയാണ് എം ബുക്കിൽ പറഞ്ഞിരിക്കുന്നത് എന്നാൽ ഇവിടെ അളവിൽ കൂടുതൽ 48 മീറ്റർ സ്ക്വയർ കയ്യാല പണിതിട്ടുള്ളതായാണ് കാണാൻ സാധിച്ചത്,സി ഐ

ബി ബോർഡ് സൈറ്റിൽ കാണാൻ സാധിച്ചു. ഈ പ്രവർത്തനം 10 തൊഴിൽ ദിനങ്ങൾ സൃഷ്ടിച്ചു.

ഈ പ്രവർത്തിക്കായി ആകേ ചിലവിട്ടത് 4473 രൂപയാണ് അതിൽ സി ഐ ബി ബോർഡിനായി ചിലവിട്ടത് 1713 രൂപയാണ് . ഈ പ്രവർത്തിയിൽ നിന്നും 3507.33 രൂപ യുടെ പൊതു നഷ്ടം ഉണ്ടായിട്ടുണ്ട്.

LD/319469 കയ്യാല നിർമ്മാണം:

വാസുദേവ കൈമൾ മുരീക്കുംപിള്ളിലിന്റെ ഭൂമിയിൽ 48.08 മീറ്റർ സ്ക്വയർ കയ്യാല നിർമ്മിച്ചിട്ടുള്ളതിയാണ് എം ബുക്കിൽ പറഞ്ഞിരിക്കുന്നത് എന്നാൽ ഇവിടെ അളവിൽ കുറുതൽ 60.4 മീറ്റർ സ്ക്വയർ കയ്യാല പണിതിട്ടുള്ളതായാണ് കാണാൻ സാധിച്ചത്, സി ഐ ബി ബോർഡ് സൈറ്റിൽ കാണാൻ സാധിച്ചു. ഈ പ്രവർത്തനം 23 തൊഴിൽ ദിനങ്ങൾ സൃഷ്ടിച്ചു.

ഈ പ്രവർത്തിക്കായി എം .ബുക്കിൽ പാസ്സായിട്ടുള്ള തുക 8061 രൂപയാണ് അതിൽ സി. ഐ .ബി ബോർഡിനായി പാസ്സായിട്ടുള്ള തുക 1713 രൂപയാണ്. എന്നാൽ എം .ഐ .എസ് യിൽ തുക ചിലവഴിച്ചതായി കാണുന്നില്ല . ഈ പ്രവർത്തിയിൽ നിന്നും 1585.74 രൂപ പൊതു നഷ്ടം ഉണ്ടായിട്ടുണ്ട് .

WC/305244 കയ്യാല നിർമ്മാണം:

രാധവാസു കല്ലുംപിള്ളിലിന്റെ ഭൂമിയിൽ 27.2 മീറ്റർ സ്ക്വയർ കയ്യാല നിർമ്മിച്ചിട്ടുള്ളതിയാണ് എം ബുക്കിൽ പറഞ്ഞിരിക്കുന്നത് എന്നാൽ ഇവിടെ അളവിൽ കുറുത്ത് 15.65 മീറ്റർ സ്ക്വയർ കയ്യാലയാണ് കാണാൻ സാധിച്ചത്, സി ഐ ബി ബോർഡ് സൈറ്റിൽ കാണാൻ സാധിച്ചു. ഈ പ്രവർത്തനം 13 തൊഴിൽ ദിനങ്ങൾ സൃഷ്ടിച്ചു.

ഈ പ്രവർത്തിക്കായി ആകേ ചിലവിട്ടത് 5301 രൂപയാണ് അതിൽ സി ഐ ബി ബോർഡിനായി ചിലവിട്ടത് 1713 രൂപയാണ് . ഈ പ്രവർത്തിയിൽ നിന്നും സർക്കാറിന് 1497.57 രൂപ നഷ്ടം ഉണ്ടായിട്ടുണ്ട്

സൈറ്റിൽ കാണാൻ സാധിച്ച കയ്യാല മികവേറിയത് തന്നെയാണ് അതിനാൽ തൊഴിലാളികൾ അഭിനന്ദനം അർപ്പിക്കുന്നു.

നിർദ്ദേശങ്ങൾ ഉദ്യോഗസ്ഥരോട്

1. പ്രവർത്തി ഫയൽ സൂക്ഷിക്കേണ്ട 22 രേഖകൾ കൃത്യമായ സൂക്ഷിക്കുക . കേന്ദ്ര സർക്കാരിൻറെ ഈ കാര്യത്തിൽ ഉള്ള മാർഗ്ഗ നിർദ്ദേശം കൃത്യമായി പാലിക്കേണ്ടതാണ്.
2. എസ്റ്റിമേറ്റ് ജനകീയ ഭാഷയിൽ ജനങ്ങൾക്ക് മനസ്സിലാകുന്ന രീതിയിൽ ഉള്ളതാകണം.
3. പ്രോജക്ട് ഇനിഷ്യൽ മീറ്റിങ്ങിൽ പങ്കെടുക്കുകയും ഓരോ തൊഴിലാളിയും ചെയ്യേണ്ട അളവ് കൃത്യമായി അറിയിക്കുകയും അത് പരിശോധിക്കുകയും ചെയ്യേണ്ടതാണ് .
4. തൊഴിലുറപ്പ് പദ്ധതി ഓഫീസിൽ സൂക്ഷിക്കേണ്ട ഏഴു റെജിസ്റ്ററുകൾ കൃത്യമായി സൂക്ഷിക്കുക .
5. ഉദ്യോഗസ്ഥർ രേഖകളിൽ ഒപ്പുവെക്കുമ്പോൾ തീയതി കൂടി രേഖപ്പെടുത്തേണ്ടതാണ്.
6. ലേബർ ബഡ്റ്റ് , പ്രോജക്ട് വർക്ക് കലണ്ടർ എന്നിവ തയ്യാറാക്കുന്നതിന് തൊഴിലാളികളുടെയും ഗുണഭോക്താക്കളുടെ പ്രാദേശിക വിദഗ്ദ്ധരുടെയും പങ്കാളിത്തം ഉറപ്പാക്കണം.
7. തൊഴിൽ കാർഡിൽ ഫോട്ടോ പതിപ്പിക്കുന്നതിനുള്ള ചെലവ് തൊഴിലാളികളിൽ നിന്ന് ഈടാക്കാൻ പാടില്ല
8. തൊഴിലിനുവേണ്ടി അപേക്ഷിക്കുമ്പോൾ പകരം രസീത് നൽകേണ്ടതാണ്

ഗ്രാമ പഞ്ചായത്തിനോട്

- 1)തൊഴിൽ ആവശ്യപ്പെട്ട് 15 ദിവസത്തിനുള്ളിൽ തന്നെ തൊഴിലാളികൾക്ക് തൊഴിൽ നൽകുക .
- 2).തൊഴിലുറപ്പ് പദ്ധതിയുടെ സുതാര്യത ഉറപ്പു വരുത്തുന്നതിന് പ്രവൃത്തി ആരംഭിക്കുന്നതിനു മുമ്പ് പദ്ധതി വിവരങ്ങൾ അടങ്ങിയ പ്രാദേശിക ഭാഷയിലുള്ള സിറ്റിസൺ ഇൻഫർമേഷൻ ബോർഡ് പ്രവൃത്തസ്ഥലത്ത് സ്ഥാപിക്കുക
- 3.കൃത്യമായ ഇടവേളയിൽ ഗ്രാമസഭ, സോഷ്യൽ ഓഡിറ്റ് ഗ്രാമസഭ എന്നിവ നടത്തണം.
- 4.തൊഴിൽ ആവശ്യകത കൃത്യമായ രജിസ്റ്റർ ചെയ്യുന്നതിനും തൊഴിലാളികളുടെ അർഹതകളും അവകാശങ്ങളും അവരെ ബോധ്യപ്പെടുത്തുന്നതിനും പരാതികൾ പരിഹരിക്കുന്നതിനും ആയി റോസ്റ്റർ ദിനം സംഘടിപ്പിക്കേണ്ടത് ആണ്.
- 5.തൊഴിൽ കാർഡിൽ ഫോട്ടോ പതിപ്പിക്കുന്നതിനുള്ള ചെലവ് തൊഴിലാളികൾ നിന്ന് ഈടാക്കാൻ പാടില്ല.
- 6.തൊഴിലുറപ്പ് പദ്ധതി നടപ്പിലാക്കുന്നതിന് വിനിയോഗിക്കുന്നത് ഉള്ള പണം നേട്ടം ഉണ്ടാക്കുന്നുണ്ടോ എന്ന് ഉറപ്പാക്കണം.

സോഷ്യൽ ഓഡിറ്റ് പ്രവർത്തികളിൽ പങ്കാളികളായ വർ

തൊഴിലുറപ്പ് വിഭാഗം ഉദ്യോഗസ്ഥർ

വാർഡിലെ തൊഴിലാളികൾ

മേറ്റ് മാർ

പഞ്ചായത്ത് ഭരണ സമിതി അംഗങ്ങള്

കുടുംബശ്രീ പ്രവർത്തകർ

സോഷ്യൽ ഓഡിറ്റ് ടീം ഇടുകി .

മണക്കാട് പഞ്ചായത്തിലെ തൊഴിലുറപ്പ് പദ്ധതിയിൽ 1 എ.ഇ യും 1 ഡേറ്റ എൻട്രി ഓപ്പറേറ്ററും മാണുള്ളത് ഉള്ളത്. ഈ പഞ്ചായത്തിൽ ഇവരുടെ സേവനം അഭിനന്ദനാർഹമാണ്. ഈ സോഷ്യൽ ഓഡിറ്റ് പ്രക്രിയയ്ക്ക് ഞങ്ങൾക്ക് ആവശ്യമായ സേവനങ്ങൾ യഥാസമയം നൽകിയ ബഹു. പ്രസിഡൻ്റ്, വൈസ് പ്രസിഡൻ്റ്, സെക്രട്ടറി, സെൽ ജീവനക്കാർ, വാർഡ് മെമ്പർ കൂടാതെ ഫീൽഡ് തല പ്രവർത്തനങ്ങൾക്ക് ഒപ്പം ഉണ്ടായിരുന്ന മേറ്റ് മാർ എന്നിവർക്ക് നന്ദി അറിയിക്കുന്നു. അനുബന്ധം- 1-

അനുബന്ധം: വിവിധ തലത്തിലുള്ള ഉദ്യോഗസ്ഥരുടെ ചുമതലകള്.

ഓവർസിയർ/ എൻജിനീയർ

പ്രവൃത്തികളുടെ എസ്റ്റിമേറ്റ് തയ്യാറാക്കൽ

പ്രവൃത്തിയുടെ സാങ്കേതിക കാര്യങ്ങളും അളവുകളും തൊഴിലാളികള്ക്ക് പറഞ്ഞു കൊടുക്കുക.

പ്രവൃത്തിയുടെ അളവുകള് രേഖപ്പെടുത്തി കൂലിനൽകുന്നതിനാവശ്യമായ നടപടികള് ചെയ്യുക.

പഞ്ചായത്ത് സെക്രട്ടറി /അസിസ്റ്റൻ്റ് സെക്രട്ടറി

പദ്ധതിയുടെ മേൽ നോട്ടം.

ബില്ലുകൾ അംഗീകരിക്കൽ .

തൊഴിലാളികളുടെ വേതനം യഥാസമയം അവരുടെ അക്കൗണ്ടിൽ എത്തിയെന്നത് ഉറപ്പു വരുത്തൽ

മസ്റ്റർ റോൾ സാക്ഷ്യപ്പെടുത്തി തൊഴിൽ അനുമതി നൽകുക

അനുബന്ധം 2

റോസ്ഗാർ ദിനം

തൊഴിൽ ആവശ്യകത കൃത്യമായി രജിസ്റ്റർ ചെയ്യുന്നതിനും തൊഴിലാളികളുടെ അർഹതകളും അവകാശങ്ങളും അവരെ ബോധ്യപ്പെടുത്തുന്നതിനും പരാതികൾ പരിഹരിക്കുന്നതിനുമായി റോസ്ഗാർ ദിനം സംഘടിപ്പിക്കേണ്ടതാണ്. റോസ്ഗാർ ദിനം ആചരിക്കുന്നതിനു മുൻപായി വിവര-വിദ്യാഭ്യാസ-വ്യാപന (ഐ.ഇ.സി) പ്രവർത്തനങ്ങൾ സംഘടിപ്പിക്കുന്നുണ്ടെന്ന് ജില്ലാ പ്രോഗ്രാം കോർഡിനേറ്റർ ഉറപ്പ്

വരുത്തേണ്ടതാണ്. റോസ്ഗാർ ദിനകലണ്ടർ സംബന്ധിച്ച് ഗ്രാമപഞ്ചായത്തുകളെ പ്രത്യേകമായി ബോധവൽക്കരിക്കേണ്ടതാണ്. 2

റോസ്ഗാർ ദിനം സംഘടിപ്പിക്കുന്നതിന്റെ ചുമതലകളും ഉത്തരവാദിത്വങ്ങളും

(1) സംസ്ഥാന സർക്കാരോ ജില്ലാപ്രോഗ്രാം കോർഡിനേറ്ററോ രൂപീകരിച്ചിട്ടുള്ള പ്രതിമാസപ്പട്ടിക അനുസരിച്ച് തന്നെ റോസ്ഗാർദിനം സംഘടിപ്പിക്കുന്നുണ്ടെന്ന് ജില്ലാ പ്രോഗ്രാം കോർഡിനേറ്റർ ഉറപ്പ് വരുത്തേണ്ടതാണ്. ഈ പട്ടിക ഗ്രാമവികസന മന്ത്രാലയവുമായും പൊതുജനങ്ങളുമായും പങ്ക് വയ്ക്കേണ്ടതാണ്. റോസ്ഗാർ ദിനം ഒരു മാസത്തിലൊരിക്കൽ, ഗ്രാമപഞ്ചായത്ത് തലത്തിലോ വാർഡ്തലത്തിലോ സംഘടിപ്പിക്കേണ്ടതാണ്.

2) ഗ്രാമപഞ്ചായത്ത് പ്രസിഡന്റ്/ നിയോഗിക്കപ്പെട്ട ഗ്രാമപഞ്ചായത്ത്തല ഭാരവാഹി റോസ്ഗാർ ദിനാചരണത്തിൽ അദ്ധ്യക്ഷത വഹിക്കേണ്ടതാണ്. ഇത് നടത്തുന്നതിനും നടപടിക്രമങ്ങൾ രേഖപ്പെടുത്തുന്നതിനുമുള്ള ചുമതല ഗ്രാമറോസ്ഗാർ സഹായക്, മേറ്റ്, സ്വയം സഹായസംഘങ്ങളുടെ ഫെഡറേഷൻ അംഗങ്ങൾ എന്നിവർക്കാണ്.

3) ജില്ലാ പ്രോഗ്രാം കോർഡിനേറ്റർ റോസ്ഗാർ ദിനം ആചരിക്കുന്നതിനായി നിശ്ചയിക്കപ്പെട്ടിട്ടുള്ള ദിവസം മോണിറ്ററിംഗ് സന്ദർശനം നടത്തുന്നതിനായി ഉദ്യോഗസ്ഥരെ നിയോഗിക്കേണ്ടതാണ്. ഈ യോഗത്തിന്റെ മിനിറ്റ്സ് പൊതുജനങ്ങൾക്ക് പരിശോധിക്കുന്നതിനും സോഷ്യൽ ഓഡിറ്റിനും ലഭ്യമാക്കേണ്ട തും പ്രസക്തമായ മാനദണ്ഡങ്ങൾ സംബന്ധിച്ച വിവരങ്ങൾ സൃഷ്ടിക്കപ്പെടുന്ന തൊഴിൽ ദിനങ്ങളുമായി പൊരുത്തപ്പെടുന്നതിനുമായി എൻ.ആർ.ഇ.ജി.എ സോഫ്റ്റിൽ ഉൾപ്പെർക്കുകയും ചെയ്യേണ്ടതാണ്.

(4) സംസ്ഥാന സർക്കാർ റോസ്ഗാർ ദിനം സംഘടിപ്പിക്കുന്നത് സംബന്ധിച്ച റിപ്പോർട്ടുകൾ ശേഖരിക്കുന്നതാണ്. സംസ്ഥാന സർക്കാർ, തൊഴിൽ ആവശ്യകത സംബന്ധിച്ച ജില്ലാതല റിപ്പോർട്ടുകൾ പതിവായി അവലോകനം ചെയ്യേണ്ടതാണ്.

തൊഴിലുറപ്പ് പദ്ധതിയിൽ ഏറ്റെടുത്ത് നടത്താവുന്ന പ്രവൃത്തികൾ.

വിഭാഗം എ : പ്രകൃതി വിഭവ പരിപാലനവുമായി ബന്ധപ്പെട്ട പൊതുപ്രവൃത്തികൾ

i. കുടിവെള്ള സ്രോതസ്സുകൾ ഉൾപ്പെടെയുള്ള ഭൂഗർഭജല വിതാനം ഉയർത്തുന്നതിന് ആവശ്യമായ അടിയണകൾ (Underground dykes), മൺതടയണകൾ, അണകൾ (സ്റ്റോപ്പ്ഡാം), ചെക്ക്ഡാമുകൾ തുടങ്ങിയ ജലസംരക്ഷണത്തിനും ജലകൊയ്ത്തിനും സഹായകരമായ നിർമ്മിതികൾ;

ii. ഒരു നീർത്തടത്തിന്റെ സമഗ്ര പരിപാലനത്തിന് ഉതകുന്ന ഇടപെടലുകളായ കോ റ്ട്രഞ്ചുകൾ, തട്ട്തിരിക്കൽ (Terracing), കോ റ്ടബ ളുകൾ, കൽത്തടയണകൾ, ഗ്യാബിയോൺ നിർമ്മിതികൾ, നീരുറവ പ്രദേശത്തിന്റെ പരിപോഷണം തുടങ്ങിയ നീർത്തട പരിപാലന പ്രവൃത്തികൾ ;

iii. സൂക്ഷ്മ-ചെറുകിട ജലസേചന പ്രവൃത്തികളും തോടുകൾ/കനാൽ എന്നിവയുടെ നിർമ്മാണം, പുനരുദ്ധാരണം, മെയിന്റനൻസ് എന്നീ പ്രവൃത്തികളും ;

ജലസേചന കുളങ്ങളുടേയും മറ്റ് ജലസ്രോതസ്സുകളുടേയും ആഴം കൂട്ടൽ ഉൾപ്പെടെയുള്ള പരമ്പരാഗത ജലസ്രോതസ്സുകളുടെ പുനരുദ്ധാരണവും;

4. കടലോരങ്ങളിലും കുളങ്ങളുടെ അരികിലും കനാൽ ബ ളുകളിലും റോഡുകളുടെ ഓരത്തിലും, വനഭൂമിയിലും, മറ്റ് പൊതുഭൂമിയിലും ഫലവൃക്ഷങ്ങൾ അടക്കമുള്ള മരം വച്ച് പിടിപ്പിക്കലും വനവൽക്കരണവും, ഇവയിൽ നിന്നും ലഭിക്കുന്ന ആദായത്തിന്റെ അവകാശം ഖണ്ഡിക 5 ൽ പ്രതിപാദിക്കുന്ന കുടുംബങ്ങൾക്ക് നൽകേതാണ്;

i. പൊതു ഭൂമിയിലെ ഭൂവികസന പ്രവൃത്തികളും.

വിഭാഗം ബി: സമൂഹത്തിൽ അവശത അനുഭവിക്കുന്ന വിഭാഗങ്ങൾക്കുള്ള വ്യക്തിഗത ആസ്തികൾ (ഖണ്ഡിക 5 ൽ പരാമർശിക്കുന്ന കുടുംബങ്ങൾക്ക് മാത്രം)

ഖണ്ഡിക 5 ൽ പരാമർശിക്കുന്ന കുടുംബങ്ങൾക്ക് Scheduled caste, Scheduled Tribe, Nomadic Tribe, De-Notified Tribe, ദാരിദ്ര്യരേഖയ്ക്ക് താഴെയുള്ള മറ്റ് കുടുംബങ്ങൾ, സ്ത്രീകൾ ഗൃഹനാഥയായ കുടുംബങ്ങൾ, ഭിന്നശേഷിക്കാർ ഗൃഹനാഥരായ കുടുംബം, ഭൂപരിഷ്കരണത്തിന്റെ ഗുണഭോക്താക്കൾ, ഇന്ദിര ആവാസ് യോജന ഗുണഭോക്താക്കൾ, വനാവകാശ നിയമപ്രകാരമുള്ള ഗുണഭോക്താക്കൾ, മുകളിൽ പറഞ്ഞിരിക്കുന്ന കുടുംബങ്ങളല്ലാത്ത പക്ഷം, 2008-ലെ കാർഷിക കടാശ്വാസ നിയമ പ്രകാരമുള്ള ചെറുകിട-നാമമാത്ര കർഷകർ, ഭൂമിയുടെ ഉല്പാദനക്ഷമത വർദ്ധിപ്പിക്കുന്നതിനായി ഭൂവികസനവും, കിണറുകൾ (Dug well), കുളങ്ങൾ (farm ponds), മറ്റ് ജലകൊയ്ത്ത് നിർമ്മിതികൾ എന്നിവ ഉൾപ്പെടെയുള്ള ജലസേചനത്തിനാവശ്യമായ അടിസ്ഥാന സൗകര്യങ്ങൾ ലഭ്യമാക്കൽ;

പഴുകൃഷി, പട്ട്നൂൽകൃഷി, തോട്ടവിളകൃഷി, ഫാംഫോറസ്‌ട്രി എന്നിവയിലൂടെ ആജീവനം മെച്ചപ്പെടുത്തൽ;

ഖണ്ഡിക 5 ൽ സൂചിപ്പിക്കുന്ന കുടുംബങ്ങളുടെ തരിശ് ഭൂമി/ പാഴ്‌ഭൂമി (**fallow or waste land**) വികസിപ്പിച്ച് കൃഷിക്ക് അനുയോജ്യമാക്കൽ;

ഇന്ദിര ആവാസ് യോജന പ്രകാരമോ, കേന്ദ്ര/സംസ്ഥാന സർക്കാരുകൾ ആവിഷ്കരിക്കുന്ന മറ്റ് ഭവന നിർമ്മാണ പദ്ധതികൾ പ്രകാരമോ ഏറ്റെടുക്കുന്ന ഭവന നിർമ്മാണത്തിലെ അവിദഗ്ദ്ധ കായിക തൊഴിൽ ഘടകം;

മൃഗപരിപാലനം പ്രോത്സാഹിപ്പിക്കുന്നതിനുള്ള അടിസ്ഥാന സൗകര്യങ്ങളായ കോഴിക്കൂട്, ആട്ടിൻ കൂട്, പന്നി കൂട്, തൊഴുത്ത്, പുൽതൊട്ടി എന്നിവയുടെ നിർമ്മാണവും; മത്സ്യബന്ധന പ്രവർത്തനങ്ങൾ പ്രോത്സാഹിപ്പിക്കുന്നതിന് ഉതകുന്ന അടിസ്ഥാന സൗകര്യങ്ങളായ മത്സ്യം ഉണക്കുന്ന കേന്ദ്രങ്ങൾ, മത്സ്യം സൂക്ഷിക്കുന്ന കേന്ദ്രങ്ങൾ എന്നിവ നിർമ്മിക്കലും വർഷകാലത്ത് മാത്രം വെള്ളം ഉതകുന്ന പൊതുകുളങ്ങളിൽ (Seasonal water bodies on public land) മത്സ്യം വളർത്തുന്നതിന് അടിസ്ഥാന സൗകര്യങ്ങൾ ഒരുക്കലും;

കാർഷികോത്പന്നങ്ങളുടെ ഈടുറ്റ സംഭരണ സൗകര്യം ഉൾപ്പെടെയുള്ള വിളവെടുപ്പിന് ശേഷം ആവശ്യമായി വരുന്ന സൗകര്യങ്ങൾ (Post harvest facilities), ജൈവവളം എന്നിവയ്ക്ക് ആവശ്യമായ സ്ഥായിയായ അടിസ്ഥാന സൗകര്യങ്ങൾ സൃഷ്ടിക്കുക വഴി കാർഷികോത്പാദനക്ഷമത വർദ്ധിപ്പിക്കുന്നതിനുള്ള പ്രവൃത്തികളും;

ii. സ്വയം സഹായ സംഘങ്ങളുടെ ഉപജീവന പ്രവർത്തനങ്ങൾക്ക് ആവശ്യമായ പൊതുവർക്ക് ഷെഡ്ഡുകളുടെ നിർമ്മാണവും. i. നിർദ്ദേശിക്കപ്പെട്ട മാനദണ്ഡങ്ങൾക്ക് അനുസൃതമായി ഖര-ദ്രവ മാലിന്യ സംസ്കരണത്തിനും തുറസ്സായ മലമൂത്ര വിസർജ്ജനം ഇല്ലാതാക്കുന്നതിനും വേ 1 സ്വതന്ത്രമായോ സർക്കാർ വകുപ്പുകളുടെ ഇതര പദ്ധതികളുമായി സംയോജിപ്പിച്ച് കൊഛ വ്യക്തിഗത കക്കൂസുകൾ, സ്കൂൾ ടോയ്‌ലറ്റുകൾ, അങ്കണവാടി ടോയ്‌ലറ്റുകൾ തുടങ്ങിയ ഗ്രാമീണ ശുചിത്വവുമായി ബന്ധപ്പെട്ട പ്രവൃത്തികൾ;

ii. ഒറ്റപ്പെട്ട് കിടക്കുന്ന ഗ്രാമങ്ങളെയും, നിർദ്ദിഷ്ട ഗ്രാമീണ ഉല്പാദന കേന്ദ്രങ്ങളെയും നിലവിലുള്ള റോഡ് ശൃംഖലയുമായി ബന്ധിപ്പിക്കുന്നതിനുള്ള, എല്ലാ കാലാവസ്ഥയിലും ഉപയോഗിക്കാൻ പറ്റുന്ന ഗ്രാമീണ റോഡുകളുടെ നിർമ്മാണവും, ഓടകൾ, കലുങ്കുകൾ എന്നിവ ഉൾപ്പെടെയുള്ള ഗ്രാമത്തിലെ ഈടുറ്റ ഉൾറോഡുകളുടെയും വീഥികളുടെയും നിർമ്മാണവും;

iii. കളിസ്ഥലങ്ങളുടെ നിർമ്മാണവും;

iv. വെള്ളപ്പൊക്ക നിയന്ത്രണ സംരക്ഷണ പ്രവൃത്തികൾ, വെള്ളക്കെട്ട് ഒഴിവാക്കുന്നതിനുള്ള ജലനിർഗ്ഗമന പ്രവൃത്തികൾ, മഴവെള്ളം കെട്ടി നിൽക്കുന്ന താഴ്ന്ന പൊതുസ്ഥലങ്ങളുടെ മെച്ചപ്പെടുത്തൽ (chaur renovation), തീരപ്രദേശങ്ങളുടെ സംരക്ഷണത്തിനുള്ള സ്റ്റോം വാട്ടർ ഡ്രെയിനുകൾ, എന്നിവ ഉൾപ്പെടെയുള്ള പൊതു അടിസ്ഥാന സൗകര്യങ്ങൾ, റോഡുകളുടെ പുന:രുദ്ധാരണം, ദുരന്തപ്രതിരോധ തയ്യാറെടുപ്പുകൾ മെച്ചപ്പെടുത്തുന്നതിനുള്ള പ്രവൃത്തികളും;

ഗ്രാമപഞ്ചായത്തുകൾ, വനിതാ സ്വയം സഹായ സംഘങ്ങളുടെ ഫെഡറേഷനുകൾ, കൊടുകാറ്റ് ബാധിതർക്കുള്ള അഭയകേന്ദ്രങ്ങൾ (സൈക്ലോൺ ഷെൽറ്റർ), അങ്കണവാടി കേന്ദ്രങ്ങൾ, ഗ്രാമീണ ചന്തകൾ

III. വിഭാഗം സി : ദേശീയ ഗ്രാമീണ ഉപജീവന മിഷന്റെ നിബന്ധനകൾ അനുസരിക്കുന്ന സ്വയംസഹായ സംഘങ്ങൾക്ക് പൊതു അടിസ്ഥാന സൗകര്യങ്ങൾ

IV. വിഭാഗം ഡി : ഗ്രാമീണ അടിസ്ഥാന സൗകര്യങ്ങൾ എന്നിവയ്ക്കാവശ്യമുള്ള കെട്ടിടങ്ങളുടെ നിർമ്മാണവും, ഗ്രാമ/ബ്ലോക്ക്തല ക്രിമിറ്റോറിയങ്ങളുടെ നിർമ്മാണവും;

i. ദേശീയ ഭക്ഷ്യസുരക്ഷാനിയമം 2013 (20/2013) ലെ വ്യവസ്ഥകൾ നടപ്പിലാക്കുന്നതിന് ആവശ്യമായി വരുന്ന ഭക്ഷ്യധാന്യ സംഭരണികളുടെ നിർമ്മാണവും;

ii. മഹാത്മാഗാന്ധി ദേശീയ ഗ്രാമീണ തൊഴിലുറപ്പ് നിയമ പ്രകാരം ഏറ്റെടുക്കുന്ന നിർമ്മാണ പ്രവൃത്തികളുടെ എസ്റ്റിമേറ്റിന്റെ ഭാഗമായി വരുന്ന നിർമ്മാണ സാമഗ്രികളുടെ ഉല്പാദനവും;

iii. മഹാത്മാഗാന്ധി ദേശീയ ഗ്രാമീണ തൊഴിലുറപ്പ് നിയമ പ്രകാരം സൃഷ്ടിക്കപ്പെട്ട ഗ്രാമീണ പൊതു ആസ്തികളുടെ അറ്റകുറ്റപണികളും;

നിർദ്ദേശങ്ങൾ

- 1)വേതനം ലഭിക്കുന്നതിലെ കാലതാമസം ഒഴിവാക്കണം
- 2)കാടുവെട്ട് തൊഴിലുറപ്പിൽ ഉള്ളപെടുത്തണം. റോഡ്, തോട്, കനാൽ ഇവയുടെ സംരക്ഷണത്തിനു ഇതു അത്യാവശ്യം ആണ്, കാടു നശിപ്പിക്കാനായി ഉപയോഗിക്കുന്ന കളനാശിനികൾ മണ്ണിന്റേ വള്ളകൂർ നശിപ്പിക്കുന്നു.
- 3)തൊഴിൽ ദിനങ്ങൾ കൂട്ടണം
- 4)പ്രാദേശിക തൊഴിലുകൾക്ക് പ്രാധാന്യം നൽകണം(കൃഷി സംബന്ധിച്ചവ.)
- 5)വേതനം കൂട്ടി നൽകണം
- 6)പദ്ധതിയിൽ ഉൾപ്പെടുത്തി വാർഡിൽ പൊതുകുളം നിർമ്മിക്കണം .
- 7)കനാൽ വൃത്തിയാക്കൽ തൊഴിലുറപ്പിൽ ഉൾപ്പെടുത്തണം
- 8)കൈയുറ തുടങ്ങിയ സൗകര്യങ്ങൾ ആവശ്യമായ പ്രവർത്തികൾക്ക് അധികൃതർ നൽകണം.
- 9)തൊഴുത്തു നിർമ്മാണം അധികം തൊഴിൽ ദിനങ്ങൾ നൽകാത്തതിനാൽ കൂടുതൽ തൊഴുത്തുകൾ ഒരുമിച്ച് പണിയണം.